



കേരള സർവകലാശാല

നം. പി.ആർ.268/2017

ഫോൺ : 2305738

പത്രക്കുറിപ്പ്

ഒന്നാം വർഷ ബിരുദാനന്തര ബിരുദ പ്രവേശനം -2017

കോളേജ് തലത്തിൽ സ്പോട്ട് അഡ്മിഷൻ

ഡിസംബർ 12-ന് ഗവ./എയ്ഡഡ് കോളേജുകളിലും ഡിസംബർ 13-ന്

സ്വാശ്രയ/ഐ.എച്ച്.ആർ.ഡി. കോളേജുകളിലും യു.ഐ.ടി.കളിലും.

കേരള സർവകലാശാലയോട് അഫിലിയേറ്റ് ചെയ്തിട്ടുള്ള ഗവ./എയ്ഡഡ് കോളേജുകളിൽ ഡിസംബർ 12-നും, സ്വാശ്രയ/ഐ.എച്ച്.ആർ.ഡി. കോളേജുകളിലും യു.ഐ.ടി.കളിലും ഡിസംബർ 13-നും ഒന്നാം വർഷ ബിരുദാനന്തരബിരുദ കോഴ്സുകളിലേയ്ക്കുള്ള പ്രവേശനത്തിന് കോളേജ് തലത്തിൽ സ്പോട്ട് അഡ്മിഷൻ നടത്തും. അതത് കോളേജുകളിൽ വച്ചാണ് സ്പോട്ട് അഡ്മിഷൻ നടത്തുന്നത്. രാവിലെ 9 മണി മുതൽ 11 മണി വരെ ഹാജരായി രജിസ്റ്റർ ചെയ്യുന്ന വിദ്യാർത്ഥികളിൽ നിന്നും മെറിറ്റടിസ്ഥാനത്തിൽ റാങ്ക് പട്ടിക തയ്യാറാക്കി ഉച്ചയ്ക്ക് 12 മണി മുതൽ പ്രവേശനം നടത്തുന്നതാണ്. നിലവിലുള്ള ഒഴിവുകളിലേയ്ക്കും ട്രാൻസ്ഫർ കാരണം അന്നേ ദിവസം ഉണ്ടാകുന്ന ഒഴിവുകളിലേയ്ക്കും ഈ റാങ്ക് പട്ടികയിൽ നിന്നും പ്രവേശനം നടത്തുന്നതാണ്. പ്രവേശന സമയത്ത് ആവശ്യമായ എല്ലാ അസൽ സർട്ടിഫിക്കറ്റുകളും ഹാജരാക്കണം. മുൻപ് പ്രവേശനം ലഭിച്ചവർ പുതുതായി പ്രവേശനം ഉറപ്പാക്കിയശേഷം മാത്രമേ നിലവിലെ കോളേജിൽ നിന്നും ടി.സി. വാങ്ങുവാൻ പാടുള്ളൂ. വിദ്യാർത്ഥികൾ നിലവിലെ ഓൺലൈൻ അപേക്ഷയിൽ ഓപ്ഷൻ നൽകിയിട്ടുള്ള കോളേജുകളിൽ മാത്രമേ സ്പോട്ട് അഡ്മിഷനുവേണ്ടി ഹാജരാകുവാൻ പാടുള്ളൂ. പ്രവേശനം ലഭിച്ച ഉടൻ തന്നെ സർവകലാശാലയുടെ പ്രവേശനഫീസ് ഒടുക്കേണ്ടതാണ്. എസ്.സി./എസ്.ടി. വിഭാഗങ്ങൾക്ക് 350/- രൂപയും ജനറൽ/മറ്റ് സംവരണ വിഭാഗങ്ങൾക്ക് 910/- രൂപയുമാണ് സർവകലാശാല പ്രവേശനഫീസ്. സ്പോട്ട് അലോട്ട്മെന്റിൽ പങ്കെടുക്കുന്ന എല്ലാ വിദ്യാർത്ഥികളും ഓൺലൈൻ അപേക്ഷയുടെ പ്രിന്റൗട്ട് നിർബന്ധമായും കൊണ്ടുവരേണ്ടതാണ്. സ്പോട്ട് അഡ്മിഷനിൽ പരിഗണിക്കുന്ന ഒഴിവുകളുടെ വിവരം സർവകലാശാല അഡ്മിഷൻ പോർട്ടലിൽ (<http://admissions.keralauniversity.ac.in>) പ്രസിദ്ധീകരിക്കുന്നതാണ്. കോളേജുകളുടെ നോട്ടീസ് ബോർഡുകളിലും ഒഴിവുകളുടെ വിവരം ലഭ്യമായിരിക്കും. ഒഴിവുകളുടെ വിശദാംശങ്ങൾ പരിശോധിച്ച് മനസ്സിലാക്കിയ ശേഷം മാത്രം സ്പോട്ട് അഡ്മിഷനുവേണ്ടി അതത് കോളേജുകളിൽ ഹാജരാകണം.

ഒന്നാം വർഷ ബിരുദാനന്തരബിരുദ പ്രവേശനം, 2017 തിരുവനന്തപുരം

ആൾ സെയിന്റസ് കോളേജിൽ എം.എസ്.സി. എൻവിറോൺമെന്റൽ

സയൻസ്, എം.കോം വിഷയങ്ങളിൽ ഓരോ സീറ്റ് വീതം ഒഴിവ് -

കമ്മ്യൂണിറ്റി ക്യാട്ട പ്രവേശനം

കേരള സർവകലാശാലയോട് അഫിലിയേറ്റ് ചെയ്തിട്ടുള്ള തിരുവനന്തപുരം ആൾ സെയിന്റസ് കോളേജിൽ എം.എസ്.സി. എൻവിറോൺമെന്റൽ സയൻസ്,

എം.കോം. കോഴ്സുകളിൽ കമ്മ്യൂണിറ്റി വിഭാഗത്തിന്റെ ഓരോ സീറ്റ് വീതം ഒഴിവ് ഉണ്ട്. പ്രസ്തുത കോളേജിൽ നിലവിലുണ്ടായിരുന്ന കമ്മ്യൂണിറ്റി ക്യാട്ടറാക് പട്ടികകളിൽ പ്രവേശനത്തിനായി പരിഗണിക്കാവുന്നവർ ഇല്ലായെന്ന് പ്രിൻസിപ്പൽ അറിയിച്ചതിനാൽ ടി.ഒഴിവുകളിലേയ്ക്ക് പരിഗണിക്കപ്പെടുവാൻ താൽപര്യമുള്ളവർ ഡിസംബർ 12-നകം കോളേജ് പ്രിൻസിപ്പലിന് രേഖകൾ സഹിതം അപേക്ഷ സമർപ്പിക്കേണ്ടതാണ്. ലഭ്യമായ അപേക്ഷകരിൽ നിന്നും കമ്മ്യൂണിറ്റി ക്യാട്ടറാക് പട്ടിക തയ്യാറാക്കി 13-ാം തീയതി കോളേജ് നോട്ടീസ് ബോർഡിൽ പ്രസിദ്ധപ്പെടുത്തുന്നതും 14-ാം തീയതി കോളേജിൽ പ്രവേശനം നടത്തുന്നതുമാണ്. ഇതിനായി സർവകലാശാലയിലേയ്ക്ക് പ്രത്യേക അപേക്ഷ സമർപ്പിക്കേണ്ടതില്ല.

സൂക്ഷ്മ പരിശോധനയ്ക്ക് വിദ്യാർത്ഥികൾ ഹാജരാകണം

കേരള സർവകലാശാല 2016 ഡിസംബറിൽ നടത്തിയ മൂന്നാം സെമസ്റ്റർ ബി.എ/ബി.എസ്സി/ബി.കോം/ബി.ബിഎ/ബി.സി.എ (സി.ബി.സി.എസ്.എസ്.കരിയർ റിലേറ്റഡ്) ഡിഗ്രി പരീക്ഷകളുടെ ഉത്തരക്കടലാസുകളുടെ സൂക്ഷ്മ പരിശോധനയ്ക്ക് അപേക്ഷിച്ചവർ ഡിസംബർ 12 മുതൽ 19 വരെയുള്ള പ്രവൃത്തി ദിവസങ്ങളിൽ ഹാൾടിക്കറ്റ്, ഐ.ഡി കാർഡുമായി പുനർമൂല്യ നിർണ്ണയ വിഭാഗമായ EJI III ൽ എത്തിച്ചേരേണ്ടതാണ്.

പ്രൊജക്റ്റ് ട്രയിനിയുടെ ഒഴിവ്

കേരള സർവകലാശാല ഡിപ്പാർട്ട്മെന്റ് ഓഫ് കമ്പ്യൂട്ടേഷണൽ ബയോളജി ആന്റ് ബയോ ഇൻഫർമാറ്റിക്സിലെ എസ്.ഐ.യു.സി.ഇ.ബി പ്രൊജക്ടിലേക്ക് പ്രൊജക്റ്റ് ട്രയിനിയുടെ താൽകാലിക ഒഴിവുകളിലേക്ക് അപേക്ഷ ക്ഷണിക്കുന്നു.വിശദവിവരങ്ങൾക്ക് www.dcb.res.in എന്ന വെബ്സൈറ്റ് സന്ദർശിക്കുക.

ബി.ടെക് ടൈംടേബിൾ

കേരള സർവകലാശാല ഡിസംബറിൽ നടത്തുന്ന എട്ടാം സെമസ്റ്റർ ബി.ടെക് പാർട്ട്-ടൈം റീസ്ട്രക്ച്ചേർഡ് (2008 സ്കീം) പരീക്ഷാ ടൈംടേബിൾ വെബ്സൈറ്റിൽ (www.keralauniversity.ac.in) ലഭിക്കും.

ബി.ബി.എ പരീക്ഷാ കേന്ദ്രങ്ങൾ

കേരള സർവകലാശാല വിദൂരവിദ്യാഭ്യാസ കേന്ദ്രം ഡിസംബർ 20 ന് ആരംഭിക്കുന്ന ബി.ബി.എ ഡിഗ്രി മൂന്നാം സെമസ്റ്റർ സപ്ലിമെന്ററി പരീക്ഷക്കും 2018 ജനുവരി നാലിന് ആരംഭിക്കുന്ന നാലാം സെമസ്റ്റർ സപ്ലിമെന്ററി പരീക്ഷക്കും തിരുവനന്തപുരം കേന്ദ്രമായി ആവശ്യപ്പെട്ട വിദ്യാർത്ഥികൾ ഗവൺമെന്റ് ആർട്ട്സ് കോളേജിൽ നിന്നും ഹാൾടിക്കറ്റ് വാങ്ങി അതേ കോളേജിൽ പരീക്ഷ എഴുതേണ്ടതാണ്. കൊല്ലം കേന്ദ്രമായി ആവശ്യപ്പെട്ട വിദ്യാർത്ഥികൾ കൊല്ലം ടി.കെ.എം ആർട്ട്സ് ആന്റ് സയൻസ് കോളേജിൽ നിന്നും ഹാൾടിക്കറ്റ് വാങ്ങി അതേ കേന്ദ്രത്തിൽ പരീക്ഷ എഴുതേണ്ടതാണ്. ആലപ്പുഴ പരീക്ഷാ കേന്ദ്രമായി ആവശ്യപ്പെട്ട വിദ്യാർത്ഥികൾ ചേർത്തല എസ്.എൻ കോളേജിൽ നിന്നും ഹാൾടിക്കറ്റ് വാങ്ങി അതേ കേന്ദ്രത്തിൽ പരീക്ഷ എഴുതേണ്ടതാണ്. പരീക്ഷാ സമയം വെള്ളിയാഴ്ച ഒഴികെയുള്ള ദിവസങ്ങളിൽ 1.30 PM മുതൽ 4.30 PM വരെയും വെള്ളിയാഴ്ച 2 PM മുതൽ 5 PM വരെയും ആയിരിക്കും.

ബി.എസ്സി ഫലം


കേരള സർവകലാശാല ജൂണിൽ നടത്തിയ ബി.എസ്സി (ആനൽ സ്കീം) പാർട്ട് ഒന്ന്, രണ്ട്, മൂന്ന് സബ്സിഡിയറി സ്റ്റാറ്റിസ്റ്റിക്സ്, അക്കൗണ്ടിങ്ങ് പരീക്ഷകളുടെ ഫലം വെബ്സൈറ്റിൽ (www.keralauniversity.ac.in) ലഭിക്കും. പുനർമൂല്യനിർണ്ണയത്തിനും സൂക്ഷ്മ പരിശോധനയ്ക്കും ജനുവരി 11 വരെ അപേക്ഷിക്കാവുന്നതാണ്.

തിരുവനന്തപുരം.
11.12.2017

അംഗീകാരത്തോടെ,



സെക്ഷൻ ഓഫീസർ


പബ്ലിക് റിലേഷൻസ് ഓഫീസർ

e-mail: ku.release@gmail.com

website: www.keralauniversity.ac.in

University information is available on 0471-2305994, 155300 (BSNL Land line), 0471-155300
(from mobile) 0471-2115054 and 0471-2115098